
Devadibhih Kritam 3 Shiva Stotram

——
ದೇವಾದಿಭಿಃ ಕೃತಂ ೩ ಶಿವಸ್ತೋತ್ರಂ

——
Document Information



Text title : Devadibhih Kritam 3 Shiva Stotram

File name : devAdibhiHkRRRitaM3shivastotram.itx

Category : shiva, skandapurANa, stotra

Location : doc_shiva

Proofread by : PSA Easwaran

Description/comments : skandapurANa | prabhAsakhaNDa | adhyAya 11/149-168||

Latest update : August 24, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 23, 2025

sanskritdocuments.org



ದೇವಾದಿಭಿಃ ಕೃತಂ ೩ ಶಿವಸ್ತೋತ್ರಂ



ದೇವಾ ಊಚುಃ .

ಆದಿದೇವೋಽಸಿ ದೇವಾನಾಂ ಜಾತಮೇತತ್ಸ್ವಯಂ ತವ .

ಸರ್ಗಸ್ಥಿತ್ಯಂತಕಾಲೇಷು ತ್ರಿಧಾ ಭೇದೇನ ತಿಷ್ಠಸಿ .. ೧೪೯..

ಸ್ವಸ್ತಿ ತೇಽಸ್ತು ಜಗನ್ನಾಥ ಘರ್ಮವರ್ಷಹಿಮಾಕರ .

ಇಂದ್ರ ಆಗಮ್ಯ ತಂ ದೇವಂ ಲಿಖ್ಯಮಾನಮಥಾಸ್ತವೀತ್ .

ಜಯ ದೇವ ಜಗತ್ಸ್ವಾಮಿಂಜಯ ದೇವ ಜಗತ್ಪತೇ .. ೧.೧೧.೧೫..

ಋಷಯಶ್ಚ ತತಃ ಸಪ್ತ ವಸಿಷ್ಠಾತ್ರಿಪುರೋಗಮಾಃ .

ತುಷ್ಠುವುವಿವಿದೈಃ ಸ್ತೋತ್ರೈಃ ಸ್ವಸ್ತಿ ಸ್ವಸ್ತೀತಿ ವಾದಿನಃ .

ವೇದೋಕ್ತಿಭಿರಥಾಗ್ರಾಭಿರ್ವಾಲಖಿಲ್ಯಾಶ್ಚ ತುಷ್ಠುವುಃ .. ೧೫೧..

ವಾಲಖಿಲ್ಯಾ ಊಚುಃ .

ನಮಸ್ತೇ ಋಕ್ಸ್ವರೂಪಾಯ ಸಾಮರೂಪಾಯ ತೇ ನಮಃ .

ಯಜುಃಸ್ವರೂಪರೂಪಾಯ ಸಾಮ್ನಾಂ ಧಾಮಗ ತೇ ನಮಃ .. ೧೫೨..

ಜ್ಞಾನೈಕರೂಪದೇಹಾಯ ನಿರ್ಧೂತತಮಸೇ ನಮಃ .

ಶುದ್ಧಜ್ಯೋತಿಃಸ್ವರೂಪಾಯ ತ್ರಿಮೂರ್ತಾಯಾಮಲಾತ್ಮನೇ .. ೧೫೩..

ವರಿಷ್ಠಾಯ ವರೇಣ್ಯಾಯ ಸರ್ವಸ್ಮೈ ಪರಮಾತ್ಮನೇ .

ನಮೋಽಖಿಲಜಗದ್ವ್ಯಾಪಿರೂಪಾಯಾನಂತಮೂರ್ತಯೇ .. ೧೫೪..

ಸರ್ವಕಾರಣಭೂತಾಯ ನಿಷ್ಠಾಯ ಜ್ಞಾನಚೇತಸಾಂ .

ನಮಃ ಸೂರ್ಯಸ್ವರೂಪಾಯ ಪ್ರಕಾಶಾಲಕ್ಷ್ಯರೂಪಿಣೇ .. ೧೫೫..

ಭಾಸ್ಕರಾಯ ನಮಸ್ತುಭ್ಯಂ ತಥಾ ದಿನಕೃತೇ ನಮಃ .

ಸರ್ವಸ್ಮೈ ಹೇತವೇ ಚೈವ ಸಂಧ್ಯಾಜ್ಯೋತ್ಸಾನ್ನಾ ಕೃತೇ ನಮಃ .. ೧೫೬..

ತ್ವಂ ಸರ್ವಮೇತದ್ಭಗವಂಜಗಚ್ಚ ಭ್ರಮತಾ ತ್ವಯಾ .

ಭ್ರಮತ್ಯಾ ವಿಶ್ವಮಖಿಲಂ ಬ್ರಹ್ಮಾಂಡಂ ಸಚರಾಚರಂ .

ತ್ವದಂಶುಭಿರಿದಂ ಸರ್ವಂ ಸ್ಪೃಷ್ಟಂ ವೈ ಜಾಯತೇ ಶುಚಿ .. ೧೫೭..

ಕ್ರಿಯತೇ ತ್ವತ್ಕರಸ್ಪರ್ಶೈರ್ಜಲಾದೀನಾಂ ಪವಿತ್ರತಾ .. ೧೫೮..

ಹೋಮದಾನಾದಿಕೋ ಧರ್ಮೋ ನೋಪಕಾರಾಯ ಜಾಯತೇ .

ತಾತ ಯಾವನ್ನ ಸಂಯೋಗಿ ಜಗದೇತತ್ತ್ವದಂಶುಭಿಃ .. ೧೫೯..
 ಋಚಸ್ತೇ ಸಕಲಾ ಹ್ಯೇತಾಸ್ತಥಾ ಯಾನಿ ಯಜೂಂಷಿ ಚ .
 ಸಕಲಾನಿ ಚ ಸಾಮಾನಿ ನಿಪತಂತಿ ತ್ವದಂಗತಃ .. ೧.೧೧.೧೬೦..
 ಋಜ್ಮಯಸ್ತ್ವಂ ಜಗನ್ನಾಥ ತ್ವಮೇವ ಚ ಯಜುರ್ಮಯಃ .
 ಯತಃ ಸಾಮಮಯಶ್ಚೈವ ತತೋ ನಾಥ ತ್ರಯೀಮಯಃ .. ೧೬೧..
 ತ್ವಮೇವ ಬ್ರಹ್ಮಣೋ ರೂಪಂ ಪರಂ ಚಾಪರಮೇವ ಚ .
 ಮೂರ್ತ್ಯಾಮೂರ್ತ್ಯಂ ತಥಾ ಸೂಕ್ಷ್ಮಂ ಸ್ಥೂಲಂ ರೂಪೇಣ ಸಂಸ್ಥಿತಃ .. ೧೬೨..
 ನಿಮೇಷಕಾಷ್ಠಾದಿಮಯಃ ಕಾಲರೂಪಕ್ಷಣಾತ್ಮಕಃ .
 ಪ್ರಸೀದ ಸ್ವೇಚ್ಛಯಾ ರೂಪಂ ಸ್ವಂ ತೇಜಃ ಶಮನಂ ಕುರು .
 ತ್ವಂ ದೇವ ಜಗತಾಂ ಹೇತೋರ್ದುಃಖಂ ಸಹಸಿ ದುಃಸಹಂ .. ೧೬೩..
 ತ್ವಂ ನಾಥ ಮೋಕ್ಷಿಣಾಂ ಮೋಕ್ಷೋ ಧ್ಯೇಯಸ್ತ್ವಂ ಧ್ಯಾಯತಾಂ ವರಃ .
 ತ್ವಂ ಗತಿಃ ಸರ್ವಭೂತಾನಾಂ ಕರ್ಮಕಾಂಡನಿವರ್ತಿನಾಂ .. ೧೬೪..
 ಶಂ ಪ್ರಜಾಭ್ಯೋಽಸ್ತು ದೇವೇಶ ಶನ್ನೋಽಸ್ತು ಜಗತಾಂಪತೇ .. ೧೬೫..
 ತ್ವಂ ಧಾತಾ ವಿಸೃಜಸಿ ವಿಶ್ವಮೇಕ
 ಏವ ತ್ವಂ ಪಾತಾ ಸ್ಥಿತಿಕರಣಾಯ ಸಂಪ್ರವೃತ್ತಃ .
 ತ್ವಯ್ಯಂತೇ ಲಯಮಖಿಲಂ ಪ್ರಯಾತಿ ಚೈತ-
 ತ್ವ ತ್ತೋಽನ್ಯೋ ನ ಹಿ ತಪನಾಸ್ತಿ ಸರ್ವದಾತಾ .. ೧೬೬..
 ತ್ವಂ ಬ್ರಹ್ಮಾ ಹರಿಹರಸಂಜ್ಞಿತಸ್ತ್ವಮಿಂದ್ರೋ
 ವಿತ್ತೇಶಃ ಪಿತೃಪಿತರಂಬುಪಃ ಸಮೀರಃ .
 ಸೋಮೋಽಗ್ನಿರ್ಗಗನಮಹಾಧರಾದಿರೂಪಃ
 ಕಿಂ ನ ತ್ವಂ ಸಕಲಮನೋರಥಪ್ರದಾತಾ .. ೧೬೭..
 ಯಜ್ಞೈಸ್ತಾ ಮನುದಿನಮಾತ್ಮಕರ್ಮಸಕ್ತಾಃ
 ಸ್ತುವಂತೋ ವಿವಿಧಪದೈರ್ದ್ವಿಜಾ ಯಜಂತಿ .
 ಧ್ಯಾಯಂತಃ ಸವಿನಯಚೇತಸೋ ಭವಂತಂ
 ಯೋಗಸ್ಥಾಃ ಪರಮಪದಂ ಪ್ರಯಾಂತಿ ಮರ್ತ್ಯಾ .. ೧೬೮..
 ತಪಸಿ ಪಚಸಿ ವಿಶ್ವಂ ಪಾಸಿ ಭಸ್ಮೀಕರೋಷಿ
 ಪ್ರಕಟಯಸಿ ಮಯೂಖೈರ್ಹಾರದಯಸ್ಯಂಶುಗರ್ಭೈಃ .
 ಸೃಜಸಿ ಕಮಲಜನ್ಮಾ ಪಾಲಯಸ್ಯಚ್ಯುತಾಖ್ಯಃ
 ಕ್ಷಪಯಸಿ ಚ ಯುಗಾಂತೇ ರುದ್ರರೂಪಸ್ತ್ವಮೇಕಃ .. ೧೬೯..
 ಇತಿ ತ್ರಿಸ್ಯಂದಪುರಾಣೇ ಪ್ರಭಾಸಖಂಡೇ ಪ್ರಭಾಸಕ್ಷೇತ್ರಮಾಹಾತ್ಮ್ಯೇ ಏಕಾದಶಾಧ್ಯಾಯಾಂತಗ
 ದೇವಾದಿಭಿಃ ಕೃತಂ ಶಿವಸ್ತೋತ್ರಂ ಸಮಾಪ್ತಂ .

ದೇವಾದಿಭಿಃ ಕೃತಂ ೩ ಶಿವಸ್ತೋತ್ರಂ

ಸ್ಕಂದಪುರಾಣ . ಪ್ರಭಾಸಖಂಡ . ಅಧ್ಯಾಯ ೧೧/೧೪೯-೧೬೮..

skandapurANa . prabhAsakhaNDa . adhyAya 11/149-168..

Proofread by PSA Easwaran

——
Devadibhih Kritam 3 Shiva Stotram

pdf was typeset on August 23, 2025

——
Please send corrections to sanskrit@cheerful.com

